

பிரலார் பாரதி  
அகில இந்திய வானொலி, சென்னை-4

26 02 2025 7 15  
புதன்கிழமை காலை

தலைப்புச் செய்திகள்-

1. போபாலில் நடைபெற்ற உலக முதலீட்டாளர்கள் மாநாட்டில் மத்திய பிரதேச மாநிலத்திற்கு 30 லட்சம் கோடி ரூபாய் மதிப்பிலான முதலீடுகளுக்கு உத்தரவாதம் அளிக்கப்பட்டுள்ளதாக மத்திய உள்துறை அமைச்சர் திரு அமித்சுத் தொழிலாளர் நலத்துறை அமைச்சர் திரு மன்சுக் மாண்டவியா கேட்டுக் கொண்டுள்ளார்.
2. தொழிலாளர் வருங்கால வைப்புநிதி அதிகாரிகள் உறுதிப்பாட்டுடனும், அர்ப்பணிப்புடனும் பணியாற்ற வேண்டுமென மத்திய தொழிலாளர் நலத்துறை அமைச்சர் திரு மன்சுக் மாண்டவியா கேட்டுக் கொண்டுள்ளார்.
3. மத்திய அரசின் கிஷான் கடன் அட்டை திட்டத்தின் கீழ் விவசாயிகளுக்கு பத்து லட்சம் கோடி ரூபாய்க்கும் கூடுதலாக கடனுதவி வழங்கப்பட்டுள்ளது என்று நிதி அமைச்சுத் தொழிலாளர் நலத்துறை அமைச்சர் திரு மன்சுக் மாண்டவியா தெரிவித்துள்ளது.
4. உத்தரப்பிரதேசத்தின் பிரயாக்ராஜில் நடைபெற்றுவரும் உலகின் மிகப்பெரிய ஆன்மீக விழாவான மகா கும்பமேளா இன்றுடன் நிறைவடைகிறது.
5. மகனீர் பிரிமியர் லீக் கிரிக்கெட் போட்டியில் தில்லி அணி ஆறு விக்ரெட் வித்தியாசத்தில் குஜராத் அணியை வென்றது.

---- இனி விரிவான செய்திகள் ----

||<<>>||

உலகின் ஐந்தாவது பெரிய பொருளாதார நாடாக உள்ள இந்தியா 2027-ஆம் ஆண்டுக்குள் மூன்றாவது பெரிய பொருளாதார நாடாக திகழும் என்று மத்திய உள்துறை அமைச்சர் திரு அமித்சுத் தொழிலாளர் நலத்துறை அமைச்சர் திரு மன்சுக் மாண்டவியா தெரிவித்துள்ளார்.

மத்திய பிரதேச மாநிலம் போபாலில் நடைபெற்ற உலக முதலீட்டாளர்கள் மாநாட்டில் நிறைவடையாற்றிய அவர், இரண்டு நாட்கள் நடைபெற்ற இந்த மாநாட்டில் 30 லட்சம் கோடி ரூபாய் மதிப்பிலான முதலீடுகளுக்கு உத்தரவாதம் அளிக்கப்பட்டிருப்பதன் மூலம் இந்த மாநாடு பெரும் வெற்றி பெற்றிருப்பதாகக் கூறினார்.

அம்மாநில அரசின் வாகன கொள்கைகள் மற்றும் திறன் மேம்பாட்டுத் திட்டங்களால் முதலீட்டிற்கு உகந்த மாநிலமாக மத்திய பிரதேசம் திகழ்வதாகவும் அவர் தெரிவித்தார்.

இந்த நடவடிக்கைகள் நாட்டின் பொருளாதார வளர்ச்சிக்கு அதிக பங்களிப்பை வழங்கும் என்றும் திரு அமித்சுத் குறிப்பிட்டார்.

||<<>>||

தொழிலாளர் வருங்கால வைப்புநிதி அதிகாரிகள் உறுதிப்பாடு, அர்ப்பணிப்பு மற்றும் படைப்பாற்றல் திறனுடன் பணியாற்றுவது அவசியம் என மத்திய தொழிலாளர் நலத்துறை அமைச்சர் திரு மன்சுக் மாண்டவியா தெரிவித்துள்ளார்.

புதுதில்லியில் நேற்று புதிதாக பணியில் சேர்ந்துள்ள உதவி வருங்கால வைப்புநிதி ஆணையர்களுடன் கலந்துரையாடிய அவர், அதிகாரிகளின் கடின உழைப்பு மற்றும் விடா முயற்சியை பாராட்டினார்.

இதே உணர்வுடன் தங்களது பணிக்காலம் முழுவதும் பணியாற்ற வேண்டும் என்றும் அதிகாரிகளை திரு மன்சுக் மாண்டவியா கேட்டுக் கொண்டார்.

இந்நிகழ்ச்சியின்போது வருங்கால வைப்பு நிதி வாரியத்தின் சமூக பாதுகாப்புக்கான பண்டிட் தீன்தயாள் உபாத்தியாயா தேசிய அகாடமியின் புதிய லட்சினையையும் அமைச்சர் வெளியிட்டார்.

{}<<>>{}

ஒடிஸா மாநிலம் பீமா மண்டலி தொல்லியல் தலத்தை சுற்றுலா தலமாக மேம்படுத்த மத்திய மாநில அரசுகள் நடவடிக்கை மேற்கொண்டு வருவதாக மத்திய கல்வி அமைச்சர் திரு தர்மேந்திர பிரதான் கூறியுள்ளார்.

நேற்று இந்த தலத்தை பார்வையிட்ட பின் செய்தியாளர்களிடம் பேசிய அவர், இப்பகுதியில் கண்டெடுக்கப்பட்டுள்ள பொருட்கள் தற்காலத்தை சேர்ந்தவை என வரலாற்று ஆய்வாளர்களும், தொல்லியல் அறிஞர்களும் கண்டறிந்துள்ளதாகத் தெரிவித்தார்.

இப்பகுதி மிகப் பழமையான நாகரீகங்களில் ஒன்றாக கருதப்படுகிறது என்றும், அவர் குறிப்பிட்டார்.

வருங்காலத்தில் இப்பகுதியை உலகளாவிய சுற்றுலாத் தலமாக மேம்படுத்த மாநில அரசு நடவடிக்கை மேற்கொண்டு வருவதாகவும் திரு தர்மேந்திரபிரதான் தெரிவித்தார்.

{}<<>>{}

மத்திய அரசின் கிஸான் கடன் அட்டை திட்டத்தின் கீழ் விவசாயிகளுக்கு பத்து லட்சம் கோடி ரூபாய்க்கும் கூடுதலாக கடனுதவி வழங்கப்பட்டுள்ளது என்று நிதி அமைச்சகம் தெரிவித்துள்ளது.

இதன்மூலம் ஏழு கோடியே 72 லட்சத்திற்கும் மேற்பட்ட விவசாயிகள் பயனடைந்துள்ளதாக அமைச்சகத்தின் செய்திக்குறிப்பு தெரிவிக்கிறது.

உரிய நேரத்தில் கடனுதவி கிடைப்பதன் மூலம் விவசாயிகள் விதை, உரம், பூச்சி மருந்து போன்ற இடுபொருட்களை எளிதில் வாங்க முடிவதாக அதில் தெரிவிக்கப்பட்டுள்ளது.

கிஸான் அட்டை திட்டத்தின் கீழ் குறுகியகால பயிர்க்கடன் வழங்குவதற்காக மத்திய அரசு வங்கிகளுக்கு ஒன்றரை சதவீத வட்டி தள்ளுபடி அளித்து வருவதுடன், கடனை முறையாக திருப்பிச் செலுத்தும் விவசாயிகளுக்கு மூன்று சதவீத ஊக்கத்தொகை வழங்கப்படுவதாகவும் நிதி அமைச்சகம் தெரிவித்துள்ளது.

{}<<>>{}

உற்பத்திக்கான இந்தியா திட்டத்தின் கீழ் இந்த ஆண்டு இறுதிக்குள் நாட்டின் முதலாவது செமி கண்டெக்டர் சிப் தயாரிக்கப்படும் என மத்திய மின்னணு மற்றும் தகவல் தொழில்நுட்பத்துறை அமைச்சர் திரு அஸ்வினி வைஷ்ணவ் தெரிவித்துள்ளார்.

போபால் உலக முதலீட்டாளர்கள் மாநாட்டில் கானொலி வாயிலாக பங்கேற்று பேசிய அவர், மத்திய பிரதேச மாநிலத்தில் 85 நிறுவனங்கள் மின்னணு சாதன உற்பத்தியில் ஈடுபட்டிருப்பதாகக் கூறினார்.

இது அரசுக்குக் கிடைத்த பெரும் வெற்றி என்றும் அவர் குறிப்பிட்டார்.

{}<<>>{}

குடியரசு தலைவர் திருமதி திரௌபதி முர்மு மத்திய பிரதேச மாநிலம் சத்தார்பூர் மாவட்டத்திற்கு உட்பட்ட பாகேஸ்வர்தாமில் நடைபெறும் மெகா திருமண விழாவில் கலந்து கொள்கிறார்.

இங்கு மொத்தம் 251 ஜோடிகளுக்கு திருமணம் நடைபெறவுள்ளது.

இதில் 225 ஜோடிகள் பழங்குடியினர், ஷெடியூல்டு வகுப்பினர் மற்றும் இதர பிற்படுத்தப்பட்ட வகுப்பைச் சேர்ந்தவர்களாவர்.

மத்திய பிரதேசம், உத்திரபிரதேசம், பீகார், மகாராஷ்டிரா, மற்றும் ஜார்க்கண்ட் மாநிலங்களைச் சேர்ந்தவர்களாவர்.

{}<<>>{}

குடியரசுத் துணைத்தலைவர் திரு ஜகதீப் தன்கர் ஒரு நாள் பயணமாக இன்று அருணாச்சல பிரதேசம் செல்கிறார்.

அம்மாநிலத்தில் உள்ள காம்பே மாவட்டத்திற்கு உட்பட்ட போசிம்லா பகுதியில் நடைபெறும் விழாவில் பங்கேற்கிறார்.

||<<>>||

இனி மகா கும்பமேளா குறித்த செய்திகள் . . .

(சுலண்ட் பைட் - Song - 8 நொடிகள்)

உத்தரப்பிரதேசத்தின் பிரயாக்ராஜில் நடைபெற்றுவரும் உலகின் மிகப்பெரிய ஆன்மீக விழாவாக கருதப்படும் மகா கும்பமேளா இன்றுடன் நிறைவடைகிறது.

கடந்த மாதம் 13-ஆம் தேதி தொடங்கிய இந்த கும்பமேளாவில் கடந்த 45 நாட்களில் உலகின் பல்வேறு பகுதிகளிலுமிருந்து வந்த 64 கோடியே 60 லட்சத்திற்கும் அதிகமான பக்தர்கள் திரிவேணி சங்கமத்தில் புனித நீராடி வழிபட்டுள்ளனர்.

நேற்று மட்டும் ஒரு கோடியே 11 லட்சத்திற்கும் அதிகமானோர் புனித நீராடியுள்ளனர்.

கடைசி நாளான இன்றும் லட்சக்கணக்கானோர் நீராடி வருகின்றனர்.

இன்று மகா சிவராத்திரி என்பதால் யாத்திரிகர்கள் அதிக அளவில் வந்த வண்ணம் உள்ளனர்.

இதையொட்டி பிரயாக்ராஜில் கும்பமேளா நடைபெறும் பகுதி முழுவதும் வாகனங்களை இயக்க தடை விதிக்கப்பட்டுள்ளது.

பக்தர்கள் கூட்டத்தை கட்டுப்படுத்த ஏதுவாக காவல்துறையினர் கண்காணிப்பு நடவடிக்கைகளை தீவிரப்படுத்தி இருப்பதுடன், பாதுகாப்பும் பலப்படுத்தப்பட்டுள்ளது.

இன்று மட்டும் பிரயாக்ராஜிலிருந்து பக்தர்களின் வசதிக்காக 350 சிறப்பு ரயில்கள் இயக்கப்படும் என ரயில்வே தெரிவித்துள்ளது.

புதுதில்லி ரயில் நிலையத்தில் கும்பமேளா செல்லும் மக்களுக்கான வசதிகளை ஆய்வு செய்த ரயில்வே அமைச்சர் திரு அஸ்வினி வைஷ்ணவ், பக்தர்கள் நெரிசலின்றி எளிதில் டிக்கெட்களை பெறுவதற்கான ஏற்பாடுகள் செய்யப்பட்டிருப்பதாகத் தெரிவித்தார்.

ரயில் நிலையங்களில் மருத்துவ வசதிகளும் தயார் நிலையில் வைக்கப்பட்டிருப்பதாகவும் அவர் கூறினார்.

(சுலண்ட் பைட் - Song - 8 நொடிகள்)

||<<>>||

மகா சிவராத்திரி நாடு முழுவதும் சிவாலயங்களில் இன்று வெகு சிறப்பாக கொண்டாடப்படுகிறது.

இந்நாளையொட்டி சிவாலயங்களில் சிறப்பு அபிஷேகம் மற்றும் சிறப்பு வழிபாடுகளுக்கு ஏற்பாடுகள் செய்யப்பட்டுள்ளன.

உத்தரப்பிரதேச மாநிலம் வாரணாசியில் உள்ள காசி விஸ்வநாதர் கோவிலில் இன்று அதிகாலை இரண்டேகால் மணி அளவில் சிவபெருமானுக்கு மங்கள ஆரத்தி காட்டப்பட்டு சிறப்பு பூஜைகள் நடைபெற்றன.

தமிழகத்திலும் மகா சிவராத்திரியையொட்டி தஞ்சை பெரியகோவில், சிதம்பரம் நடராஜர் ஆலயம் உள்ளிட்ட சிவாலயங்களில் சிறப்பு வழிபாடுகளுக்கு ஏற்பாடுகள் செய்யப்பட்டுள்ளன.

உலக பிரசித்திபெற்ற அரியலூர் கங்கைகொண்ட சோழபுரம் பிரகதீஸ்வரர் கோவிலில் சிவராத்திரியையொட்டி நாட்டியாஞ்சலி விழா கோலாகலமாக தொடங்கியது.

||<<>>||

ரஷ்யாவில் உள்ள அரிய தாதுக்களை அமெரிக்க உள்ளிட்ட வெளிநாடுகளுக்கு வழங்க தயாராக இருப்பதாக அந்நாட்டு அதிபர் திரு விளாடிமீர் புட்டின் தெரிவித்துள்ளார்.

உக்ரைன் போரை முடிவுக்குக் கொண்டு வர அமெரிக்க அதிபர் திரு டொனால்டு ட்டிரம்ப் அளித்து வரும் ஆதரவுக்கு பிரதிபலனாக தாது வளங்கள் வழங்கப்பட இருப்பதாக தெரிவிக்கப்பட்டுள்ளது.

உக்ரைனிமரிருந்து கைப்பற்றப்பட்ட பகுதிகளில் உள்ள சுரங்க திட்டங்களில் வெளிநாட்டு நிறுவனங்களை அனுமதிக்க தயாராக இருப்பதாகவும் அதிபர் திரு புட்டின் கூறியுள்ளார்.

||<<>>||

சி பி எஸ் இ பத்தாம் வகுப்பு பொதுத்தேர்வை ஆண்டுக்கு இரண்டு முறை நடத்துவதற்கான வரைவு விதிமுறைகளை மத்திய இடைநிலை கல்வி வாரியம் வெளியிட்டுள்ளது.

இதன்படி வரும் கல்வி ஆண்டு முதல் முதற்கூட்டமாக, பிப்ரவரி மாதம் 17-ஆம் தேதி முதல் மார்ச் மாதம் ஆறாம் தேதி வரையிலும், இரண்டாவது கட்டமாக மே மாதம் ஐந்தாம் தேதி முதல் 20-ஆம் தேதி வரையிலும் பொதுத்தேர்வை நடத்த திட்டமிடப்பட்டுள்ளது.

இதற்கான வரைவு விதிமுறைகள் குறித்து மாணவர்கள், ஆசிரியர்கள் பெற்றோர்கள் உள்ளிட்டோர் அடுத்த மாதம் ஒன்பதாம் தேதிக்குள் தங்கள் கருத்துக்களைத் தெரிவிக்குமாறு சி பி எஸ் இ கேட்டுக்கொண்டுள்ளது.

||<<>>||

மகளிர் பிரிமியர் லீக் கிரிக்கெட் போட்டியில் தில்லி அணி ஆறு விக்கெட் வித்தியாசத்தில் குஜராத் அணியை வென்றது.

பெங்களூருவில் நேற்று நடைபெற்ற இப்போட்டியில் முதலில் ஆடிய குஜராத் அணி நிர்ணயிக்கப்பட்ட 20 ஓவரில் ஒன்பது விக்கெட் இழப்புக்கு 127 ரன் எடுத்தது.

128 ரன் எடுத்தால் வெற்றி என்ற இலக்குடன் களமிறங்கிய தில்லி அணி 15 புள்ளி ஒரு ஓவரில் நான்கு விக்கெட்களை மட்டும் இழந்து 131 ரன் எடுத்து வெற்றிபெற்றது.

இன்றைய ஆட்டத்தில் உத்திரபிரதேச அணி – மும்பை அணியை எதிர்கொள்கிறது.

||<<>>||

புரோ ஹாக்கி லீக் போட்டியின் ஆடவர் பிரிவில் இந்தியா இரண்டு – ஒன்று என்ற கோல் கணக்கில் இங்கிலாந்தை வென்றது.

புவனேஸ்வரில் நேற்று நடைபெற்ற இப்போட்டியில் வெற்றிபெற்றதன் மூலம் இந்தியா புள்ளிகள் பட்டியலில் மூன்றாவது இடத்திற்கு முன்னேறியுள்ளது.

||<<>>||

ஐ எஸ் எல் கால்பந்து போட்டியில் நேற்று நடைபெற்ற ஆட்டத்தில் பெங்களூரு அணி ஒன்று – பூஜ்ஜியம் என்ற கோல் கணக்கில் சென்னை அணியை வென்றது.

இன்று நடைபெறும் ஆட்டத்தில் ஈஸ்ட் பெங்கால் அணி – ஹைதராபாத் அணியை எதிர்கொள்கிறது.

||<<>>||

சாம்பியன்ஸ் கோப்பை கிரிக்கெட் போட்டியில் நேற்று ராவல் பிண்டியில் நடைபெறவிருந்து ஆஸ்திரேலியா – தென்னாப்பிரிக்கா அணிகளுக்கு இடையேயான ஆட்டம் மழை காரணமாக கைவிடப்பட்டது.

இன்று நடைபெறும் போட்டியில் இங்கிலாந்து – ஆப்கானிஸ்தான் அணியை எதிர்கொள்கிறது.

இப்போட்டி லாகூரில் பிற்பகல் மணி 2-30-க்கு தொடங்குகிறது.

**End of News**